



العدد:
٢٠٢٤ / / التاریخ:

رُمَارِه: ٢٠٢٤ / ٢٧٢٣ / ١٢٠٣
رِنْكَهُوت: ٢٠٠٨ / ٢٣٠٩ / ٥٠٧٦

پالپشت بە برگەی (چوارم) لە ماددەی (نۆیەم) لە یاسای راژەی زانکۆی ژمارە (٢٣)ی سالی (٢٠٠٨)ی ھەموارکراو و ماددەی (پەنجاھم) لە یاسای وەزارەتی خویندنی بالا و تویژینەوەی زانستی هەرێمی کوردستان ژمارە (١٠)ی سالی (٢٠٠٨)ی ھەموارکراو بپیاردرابە دەرکردنی ئەم رینمايیە خوارهوه:



ماددەی (١):

خۆتەرخانکردنی زانستی بزىتىيە لە وەرگرتى مۆلەتى خۆتەرخانکردنی زانستى بەمەبەستى بەرزکردنەوە و فراوانکردنی تواناي زانستى و ئەكاديمى تاييەت بە بوارى خویندنی بالا و خزمەتى زانکۆي لە چوارچيۆي پۆست دكتورا (Post- Doctorate) و ساباتيکەل ليف (Sabbatical Leave)

ماددەی (٢): پۆست دكتورا (Post- Doctorate): بزىتىيە لە ماوهى خۆتەرخانکردنی زانکۆي بۆ تویژينەوە و وانه ووتنهوە دواى دكتورا كە مەرجدارە بە گرييەستى كار لە گەل لايەن میواندار لە دەرهوەي وولات.

ماددەی (٣): مەرچەكانى پىدانى مۆلەتى پۆست دكتورا بزىتىيە لەمانە خوارهوه:

يەكەم: داواكار پىويستە هەلگرى بروانامە دكتورا بىت.

دوووهم: تەنها هەلگرى نازناوى زانستى (مامۆستا) بىت و نابىت پىنج سال تىپەر بوبىت لەسەر بروانامە كەي.

سېيەم: پىويستە پىشکەشكار قبۇلى بى مەرج لە زانکۆيە كى باوهپىكراو لەلايەن وەزارەت بەدەستىنىت، ماوهى كۆرسى زمان لە خۇناڭىرت و ھىچ ماوهى كى بۆ فيرىبۇونى زمان پى نادرىت.

چوارم: داواكار پىويستە پرۆپۆزەلى هەبىت، و لە لايەن لىزىنە زانستى بەش لە زانکۆي خۆى پەسەند بىرىت.

پىنچەم: لانى كەم تویژينەوەي كى بلاوكراوهى لە گۇفارىكى زانستى باوهپىكراو هەبىت.

شەشم: دوو سال خزمەتى كردە كى دواى بەدەستەتىن و دەستبە كاربۇونەوە و يەكسانكەن دكتوراكە هەبىت.

حەوتهم: لارى نەبوونى بەشى لە زانکۆي خۆى هەبىت كە مۆلەتە كەي كارناكاتە سەر كارى بەشە كەي.

ماددەی (٤): مۆلەتى پۆست دكتورا تەنها بۆ (١) يەك سال دەبىت.

ماددەی (٥): خۆتەرخانکردنی زانستى پۆست دكتورا تەنها بۆ يەكجار دەدرىت.



ماددەی (٦): ئەرکە کانی پۆست دکتۆرا بەریتیه لەمانەی خوارەوە:

يەكەم: پیویستە لە ماوهى خۆتەرخانکردنی زانستی، تویژەر ئامادە کارى بۆ بلاوکردنەوەی تویژینەوەیە کى زانستی ئەنجام بدات لە گۆفاریکی زانستی باوهەپیکراو لە ماوهى سائیک تیپەرنە کات، بۆ بەشە زانستیە کان لە گۆفاریکی Clarivate Analytics Indexed Journals (Q1 , Q2 , Q3) . پیویستە Scopus Indexed Journals (Q1 , Q2) و بۆ زانستە مروڤایەتیە کان لە گۆفاریکی . پیویستە ئەفیلەیشنى زانکۆی دايىکى لەسەر بىت.

دوووهم: پیویستە داواکار ھەر (٣) سى مانگ جاریک نامەی (Progression Letter) پیشکەش دەکات.

سێيەم: پیویستە داواکار دوو سيمينار پیشکەش بکات لە گەل رېكخستنی خولى راھينان بۆ ھاوهەلانى لە زانکۆکانی هەرێمی کوردستان بەپىچەنەوە کارامەيانەی بەدەستى هيتابوە.

ماددەی (٧): ئەو تویژینەوەی کە لە کاتى پۆست دکتۆرا ئەنجام دەدریت دەتوانرى بۆ بەرزکردنەوەی پلەی زانستى سوودى لى وەربىگىرت.

ماددەی (٨): ساباتيکەل ليف (Sabbatical Leave): بەریتیه لە ماوهى کە دەدرى بە ماډستيابانى زانکۆ بەمەبەستى ئەنجامدانى تویژینەوە، دانان و وەرگىرانى پەرتۈوكى زانستى، پەرەپىدانى توانا ولیھاتووپى زانستى و ئەکادىمى لە دەرەوە يان ناوەوەي وولات بۆ ماوهى وەرزىتى خوینىدىن يان سائیکى ئەکادىمى.

ماددەی (٩): مەرجە کانی ساباتيکەل ليف بەریتیه لەمانەی خوارەوە:

يەكەم: هەلگرى نازناوى زانستى لە (مامۆستا) كەمتر نەبىت.

دوووهم: هەلگرانى نازناوى زانستى پرۆفېسۆری يارىدەدەر ياخود پرۆفېسۆر، ماف وەرگرتى مۆلەتى خۆتەرخانکردنی زانستى ساباتيکەل ليف (Sabbatical Leave) يان ھەيە بۆ ئەنجامدانى تویژینەوە.

سێيەم: پیویستە قبول لە زانکۆ يان دەزگايە کى زانستى باوهەپیکراو بەدەستبىنى، وە لە نۇوسراوى قبولە كە پیویستە مەبەستە كە دىاري كرابىت، ئەگەر مەبەستە كە تویژینەوەي زانستى بۇو، پیویستە لە كۆتاپى تویژینەوەيە ك بلاوبکاتەوە، و ئەگەر راھينان بۇو پیویستە ئامانجى راھينانە كە دىاري كرابىت. ئەگەر ھۆکارى وەرگرتى، وەرگىرانى پەرتۈوكى زانستى بۇو يان سەرچاوهى زانستى بۇو، دەبىت لە كۆتاپى ماوهى تەرخان كراو ئامانجە كە بەدەست ھاتبى. و لە كۆتاپىدا سيمينارىك پیشکەش بکات.

چوارەم: پیویستە ناوهەرۆكى نامەي وەرگرتىن (قبول) لەلایەن لىزىنەي زانستى بەش لە زانکۆي خۆى پەسەند كرابىت.

پىنجەم: پیویستە لە پرۆسەي دلىيابى جۆرى سەركەپتوو بۇوبىت و بروانامە (٢) دوو سال ھەبىت.

شەشەم: لارى نەبوونى بەشى خۆى ھەبىت لە زانکۆيە كە خزمەت دەکات كە مۆلەتە كەنە كاتە سەر كارى بەشە كەنە.

حەوەم: دوو سال خزمەتى كرده كى دواي بەدەستەنەن و دەستبە كاریوونەوە و يە كسانكىردنى بروانامە كەنە ھەبىت.

ماددەی (١٠): ساباتيکەل ليف پىنج سال جاریك دەدریت.



ماددهی (١١): ساباتیکەل لیف، دریکەرنەوە له خۆناغریت.

ماددهی (١٢): گشت مەرجه کانی Fellowship له سەر مۆلەتی چوارچیوەی پەرەپیدانی زانستی.

ماددهی (١٣): حۆكمە گشتیه کان.

یەکەم: تایبەت بە هەردوو جۆری خۆتەرخانکردنی زانستی (Sabbatical Leave) و (Post - Doctorate) نىزدراو گشت مووجە و دەرمالە جیگیرە کان و خۆتەرخانکردنی زانکۆی بۆ خەرج دەکریت.

دوووهم: مۆلەتی خۆتەرخانکردنی زانستی، مۆلەتی ھاوەلی ھاوسەر له خۆ ناگریت.

سییەم: هەردوو خۆتەرخانکردنی زانستی پۆست دكتۆرا و ساباتیکەل لیف دەستەبەری داراییان لیوەردە گیریت کە بەکەی کەمتر نەبیت له و مووجە و دەرمالانەی کە وەریدە گرتیت له ماوەی خۆتەرخانکردندا.

چوارەم: هەرکاتیک مۆلەتەتراوی خۆتەرخانکردنی زانستی سەرکەوتتوو نەبوو له و پابەندییانەی لەم رینمايیەدا ھاتووه، ئەوا گشت ئە و شایستە داراییانەی وەریگرتووه لیت وەردە گرتیه و بەیتی یاساو رینمايیە کان.

پىنجەم: ئەوانەی مۆلەتی خۆتەرخانکردنی زانستی پۆست دكتۆرايان وەرگرتووه، دواي دوو سال ماف داواکاری خۆتەرخانکرنی زانستی ساباتیکەل لیقیان ھەي بەو مەرجه یەركە کانیان جىبەجىكىرىدى لە شۇتى كاركىرىنى خۆيان.

شەشەم: مۆلەتی خۆتەرخانکردنی زانستی، مامۆستاياني ناو دیوانى وەزارەتی خویندنی بالا و تویژینەوەی زانستی و دەستە و دامودەزگاكانى دىكەی سەر بە وەزارەت دە گرتیه و، پالپشت بە بىگەی (يەکەم) و (سییەم) لە مادەی (١) ، و بىگەی (دوووهم) و (سییەم) لە مادەی (٢) لە یاسای رازەی زانکۆی ژمارە (٢٣) ئى سالى ٢٠٠٨ ھەموارکراو. حۆكمە کانی ئەم رینمايیە فەرمانبەرانى پلە بالا و پلە تایبەت ناگریتەوە.

ماددهی (١٤): کار بەھېچ رینمايی و بېيارىك ناکریت، کە ناكۆك بىت لە گەل حۆكمە کانی ئەم رینمايیە.

ماددهی (١٥): ئەم رینمايیە لە رېکەوتى بالا و کەرکەنەوەی لە رۆژنامەی فەرمى (وەقامىي كوردستان) جى بە جى دەکریت.

ھۆكارە کانی دەرچواندنی ئەم رینمايیە

بەمە بەستى گرنگىدان بە تویژینەوەی زانستی و پەرەپیدانی توانا زانستی و ئەکاديمىيە کان لە زانکۆکانی هەریمی كوردستان، هەروەھا بۇ پىكىختىن و پەرونەرخانکردنەوەی خۆتەرخانکردنی زانستی، وەزارەتی خویندنی بالا و تویژینەوەی زانستی هەریمی كوردستان، ئەم رینمايیە دەرچواند.

د. ئازام محمد قادر
وەزيرى خویندنی بالا و تویژینەوەی زانستی



وتنەیەک بۆ:

- نووسینگەی بەریز جەنابی وزیر / بۆ زانین / لە گەل ریزدا.
- نووسینگەی بەریز بەریکاری وەزارەت / بۆ زانین / لە گەل ریزدا.
- وەزارەتی داد / بەریوەبەرايەتی رۆژنامەی وەقایعی کوردستان / تکایه بۆ بلاوکردنەوەی / لە گەل ریزدا.
- نووسینگەی بەریز راویزکارانی وزیر / بۆ زانین / لە گەل ریزدا.
- سەرۆکایەتی گشت زانکو حکومیە کانی هەرێمی کوردستان / نووسینگەی بەریز سەرۆکی زانکو / بۆ زانین و کاری پیتویست بە پێ پەیوهندی / لە گەل ریزدا.
- ئەنجومەنی بالا کوردستان بۆ پسپورییە پزیشکییە کان / نووسینگەی بەریز سەرۆکی ئەنجومەن / بۆ زانین و کاری پیتویست بە پێ پەیوهندی / لە گەل ریزدا.
- دەستەی کوردستانی بۆ دراساتی ستراتیجی و توپیشنهوەی زانستی / نووسینگەی بەریز سەرۆکی دەستە / بۆ زانین و کاری پیتویست بە پێ پەیوهندی / لە گەل ریزدا.
- گشت فەرمانگە کانی وەزارەت / بۆ زانین و کاری پیتویست بە پێ پەیوهندی / لە گەل ریزدا.
- بەریوەبەرايەتی نیزدراوان / بۆ زانین و کاری پیتویست بە پێ پەیوهندی / لە گەل ریزدا.
- بەریوەبەرايەتی کاروباری یاسای / لە گەل بەرايە کان.
- دەرکردە / خولاو .